



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, JUNE 27, 2023 / ASADHA 6, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા:-

(૧) પોલીસ અધિક્ષકશ્રી, નર્મદાના પત્ર ક્રમાંક : LIB/રથયાત્રા/ડાયવર્ઝન/૧૪૮૫/૨૦૨૩, તા.૧૩/૦૬/૨૦૨૩.

(૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે બહાર પાડેલ.

નં. એમએજ/જાહેરનામું/વશી/૫૨૬૮ થી ૫૩૦૧/૨૦૨૩.—આગામી તા.૨૦/૦૬/૨૦૨૩ના રોજ રાજપીપળા શહેર ખાતે ભગવાન જગન્નાથજીની રથયાત્રા નીકળનાર છે. પોલીસ અધિક્ષકશ્રીની કચેરી, નર્મદાના વંચાણ-૧ના પત્રથી જણાવ્યા મુજબ રથયાત્રા તા.૨૦/૦૬/૨૦૨૩ના રોજ ૧૫.૦૦ કલાકથી ૨૦.૦૦ કલાક સુધી રાધાકૃષ્ણ મંદિરથી નીકળી કોર્ટ ત્રણ રસ્તા, લાલ ટાવર, દરબાર રોડ, જુના પો. સ્ટે, કાછીયાવાડ, માછીવાડ ગેટ, નાગરીક બેંક, સફેદ ટાવર થઈ મંદિરે પરત થનાર છે. સદરહું રથયાત્રા દરમ્યાન કાયદો અને વ્યવસ્થાની પરિસ્થિતિ જળવાઈ રહે તથા કોઈ અનિચ્છનીય બનાવ ન બને તે માટે સદરહું રૂટ પર રથયાત્રાના સમયગાળા દરમ્યાન કોઈ પ્રાઈવેટ મોટા/નાના વ્હીકલ પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી, હું સી. એ. ગાંધી (આઈ. એ. એસ.) અધિક જિલ્લા મેજિસ્ટ્રેટ, નર્મદા-રાજપીપળા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા આમુખ-૨થી મળેલ સત્તાની રૂએ ફરમાવું છું કે, રાજપીપળા શહેરમાં આગામી તા.૨૦/૦૬/૨૦૨૩ના રોજ નીકળનાર ભગવાન જગન્નાથજીની રથયાત્રા અન્વયે રાધાકૃષ્ણ મંદિરથી નીકળી કોર્ટ ત્રણ રસ્તા, લાલ ટાવર, દરબાર રોડ, જુના પો. સ્ટે, કાછીયાવાડ, માછીવાડ ગેટ, નાગરીક બેંક, સ્ટેશન રોડ સફેદ ટાવર થઈ પરત રાધાકૃષ્ણ મંદિર સુધીના રૂટ પર તા.૨૦/૦૬/૨૦૨૩ના રોજ ૧૫.૦૦ કલાકથી ૨૦.૦૦ કલાક સુધી પ્રાઈવેટ મોટા/નાના વ્હીકલ પર પ્રતિબંધ ફરમાવું છું.

અમલવારીનો સમય

આ જાહેરનામાની અમલવારી તા.૨૦/૦૬/૨૦૨૩ ના રોજ ૧૫:૦૦ કલાકથી ૨૦:૦૦ કલાક સુધી કરવાની રહેશે.

આ જાહેરનામાના ભંગ કરનાર વ્યક્તિ 'THE INDIAN PENAL CODE' ની કલમ ૧૮૮ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૧૫મી જૂન, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,
અધિક જિલ્લા મેજિસ્ટ્રેટ,
નર્મદા-રાજપીપલા.

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/SOU/ નો ડ્રોન ઝોન/૧૪૮૮/૫૦૮૩/૨૩, તા. ૧૪/૦૬/૨૦૨૩.
(૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨-૩૫૦૮/૨૦૧૮. તા. ૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે કાઢેલ.

ક્રમાંક : એમએજ/જાહેરનામું/વશી/૫૩૦૨ થી ૫૩૩૬/૨૦૨૩.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી કેવડીયા વિસ્તારમાં સ્ટેચ્યુ ઓફ યુનિટી, સરદાર સરોવર ડેમ, એરોડ્રામ જેવા વાઈટલ ઈન્સ્ટોલેશન સહિત અન્ય વિશ્વ પ્રખ્યાત ટુરીસ્ટ સ્પોટ આવેલ હોય, સ્ટેચ્યુ ઓફ યુનિટી વિસ્તારની સુરક્ષા સુનિશ્ચિત કરવા સારૂ સદરહુ વિસ્તારને "NO DRONE ZONE" વિસ્તાર જાહેર કરવા દરખાસ્ત કરવામાં આવેલ છે. જે મુજબ સ્ટેચ્યુ ઓફ યુનિટી પરિસરના આસપાસના વિસ્તારને " NO DRONE ZONE" વિસ્તાર જાહેર કરવો આવશ્યક જણાય છે.

વાસ્તે હું, સી.એ.ગાંધી, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લાના ગરુડેશ્વર તાલુકાના કેવડીયા વિસ્તારના નર્મદા માતાજીની મૂર્તિ-ન્યુ ગોરા બ્રીજ-મોખડી ડેમ સાઈટ- CHPH/RBPH તેમજ ડાઈક નં. ૧ એરોડ્રામથી ડાઈક નં. ૪, ટેન્ટ સીટીથી ભુમલીયા ઝીરો પોઈન્ટથી નર્મદા માતાજીની મૂર્તિ સુધીના સમગ્ર વિસ્તારને "NO DRONE ZONE" જાહેર કરું છું. સદરહુ વિસ્તારમાં રીમોટ કંટ્રોલથી ચલાવવામાં આવતાં ડ્રોન (DRONE) ચલાવવાની/ઓપરેટ કરવાની મનાઈ ફરમાવું છું.

અમલવારીનો સમય

આ જાહેરનામાની અમલવારી તારીખ ૧૮મી જૂન, ૨૦૨૩ના ૦૦.૦૦ કલાકથી તારીખ ૧૬મી ઓગસ્ટ, ૨૦૨૩ના ૨૪.૦૦ કલાક સુધી કરવાની રહેશે.

અપવાદ

પોલીસ વિભાગ, સુરક્ષા બળો અને પોલીસ વિભાગ તરફથી મળેલ પરવાનગીના સંશાધનોને આ જાહેરનામામાંથી મુક્તિ આપુ છું.

શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૧૫મી જૂન, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,
અધિક જિલ્લા મેજિસ્ટ્રેટ,
નર્મદા-રાજપીપલા.

